

നൽകിവരുന്ന വാർഷിക ഗ്രാന്റ് ഒരു ലക്ഷം രൂപയിൽനിന്നും 50 ലക്ഷം രൂപയായി വർദ്ധിപ്പിക്കുന്നതിനു വേണ്ട നടപടികൾ സ്വീകരിക്കുന്നതാണ്.

ആസ്തിവികസന ഫണ്ടിലുൾപ്പെടുത്തി ഭരണാനുമതി ലഭിച്ച പ്രവൃത്തി

223 (534) ശ്രീ. ബി. സത്യൻ : താഴെ കാണുന്ന ചോദ്യത്തിന് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

നിയോജകമണ്ഡലം ആസ്തി വികസന ഫണ്ടിലുൾപ്പെടുത്തി ഭരണാനുമതി ലഭിച്ചതും ടെണ്ടർ നടപടികൾക്ക് ശേഷം കരാറുകാർ ഏറ്റെടുക്കാത്തതുമായ പ്രവൃത്തി റദ്ദാക്കി പകരം പുതിയ പ്രവൃത്തി ശുപാർശ ചെയ്യാൻ വ്യവസ്ഥയുണ്ടോ ; എങ്കിൽ ഇതിനുവേണ്ട നടപടികൾ വിശദമാക്കാമോ ?

ഉത്തരം

പ്രത്യേക വ്യവസ്ഥകൾ നിലവിലില്ല. എന്നാൽ 2012-13, 2013-14 വർഷങ്ങളിലെ പദ്ധതിയിൽപ്പെടുത്തി അനുമതി നൽകിയ പ്രവൃത്തികൾക്ക് പകരമായി ശുപാർശ ചെയ്യപ്പെടുന്ന പുതിയ പദ്ധതികൾക്ക് അനുമതി നൽകി വരുന്നുണ്ട്.

ആസ്തിവികസന ഫണ്ട് ഉപയോഗിച്ചുള്ള നിർമ്മാണ പ്രവർത്തനങ്ങൾ

224 (535) ശ്രീ. ജി. എസ്. ജയലാൽ : താഴെ കാണുന്ന ചോദ്യങ്ങൾക്ക് ധനകാര്യവും നിയമവും ഭവനനിർമ്മാണവും വകുപ്പുമന്ത്രി സദയം മറുപടി നൽകുമോ :

(എ) ആസ്തി വികസന ഫണ്ട് ഉപയോഗിച്ച് ഏറ്റെടുക്കുവാൻ കഴിയുന്ന നിർമ്മാണ ജോലികൾ എന്തൊക്കെയാണ് ; വിശദാംശം അറിയിക്കുമോ ;

(ബി) കെ.എസ്.ആർ.ടി.സി. ഡിപ്പോകളുടെ അടിസ്ഥാന സൗകര്യ വികസനത്തിന് പ്രസ്തുത ഫണ്ട് ഉപയോഗിക്കുവാൻ തടസ്സങ്ങൾ നിലവിലുണ്ടോ ;

(സി) കെ.എസ്.ആർ.ടി.സി. ഡിപ്പോയുടെതുൾപ്പെടെ പ്രാധാന്യമുള്ള പ്രവൃത്തികൾ ആസ്തി വികസന ഫണ്ട് ഉപയോഗിച്ച് ഏറ്റെടുക്കുന്നത് നടപ്പിലാക്കുവാൻ ഗവൺമെന്റ് പ്രത്യേക അനുമതി നൽകുമോ ; വിശദാംശം അറിയിക്കുമോ ?

ഉത്തരം

(എ) ആസ്തിവികസന ഫണ്ട് ഉപയോഗിച്ച് ഏറ്റെടുക്കുവാൻ കഴിയുന്ന പ്രവൃത്തികളുടെ വിശദാംശങ്ങൾ 11-6-2012-ലെ സ.ഉ.(പി) നം.332/12/ധന. ഉത്തരവിൽ വിശദീകരിക്കുന്നു. കോപ്പി ഉള്ളടക്കം ചെയ്യുന്നു.*

* ലൈബ്രറിയിൽ വച്ചിട്ടുണ്ട്.